



3 Евангелля св. Марка

Пачатак Евангелля Езуса Хрыста, Сына Божага. Як напісана ў прарока Ісаі: “Вось пасылаю анёла Майго перад абліччам Тваім, які падрыхтуе дарогу Табе. Голас таго, хто кліча ў пустыні: «Падрыхтуйце дарогу Пану, простымі рабіце сцежкі Яму»”.

З’явіўся Ян, хрысцячы ў пустыні і абвяшчаючы хрост пакаяння дзеля адпушчэння грахоў. І выходзілі да Яго ўся краіна юдэйская і ўсе жыхары Ерузалема, і прымалі хрост ад яго ў рацэ Ярдан, визнаючы грахі свае. Ян жа насіў адзенне з вярблюджай воўны і скураны пояс на бёдрах сваіх і еў саранчу і дзікі мёд. І прапаведаваў, кажучы: “Ідзе за мною мацнейшы за мяне, якому я няварты, нахіліўшыся, развязаць раменьчык на Яго сандалях. Я хрысціў вас вадою, а Ён будзе хрысціць вас Духам Святым”. †

Мк 1, 1–8

Гатоўнасць да змены

Незвычайнасць постаці Яна Хрысціцеля заключаецца ў тым, што ён быў апошнім з прарокаў Старога Завету. Сваёй місіяй ён ставіў пачатку пасля шматвекавой працы папярэдніх прарокаў, пасланых Богам, каб захаваць веру ў Ізраілі і ажывіць надзеі на прыход Месіі. Ён быў вялікі таксама па плодах абвяшчаемых ісцін: ён збіраў натоўпы не толькі ахвотных яго слухаць. Слухачы змянялі сваё жыццё: прымалі хрост пакаяння і так становіліся знакамі набліжэння Збаўцы.

Па прыкладзе сваіх папярэднікаў Ян аддаў жыццё за Божы закон. Яго мучаніцтва з’яўляецца ясным доказам таго, што праўда мае сваю цану. А тыя, хто трымаецца праўды, павінны быць гатовы даць сведчанне, што не выключае найбольшай ахвяры.

Шкада, што прамовы Яна Хрысціцеля не былі больш падрабязнымі. Калі б ён бліжэй акрэсліў, наколькі вялікія рэзультаты мае “хрышчэнне Святым Духам”, магчыма, ён дасягнуў бы яшчэ большай паспяховасці прамаўлення. Ведаючы гісторыю Езуса, карыстаючыся спадчынай Касцёла, мы ведаем нашмат больш, чым слухачы Яна Хрысціцеля. А ці гатовыя мы да змены свайго жыцця?